



ТАТАРСТАН РЕСПУБЛИКАСЫ ЗАКОНЫ

Татарстан Республикасында умартачылыкны үстерү өлкәсендә аерым мәсьәләләрне жайга салу турында

Татарстан Республикасы
Дәүләт Советы тарафыннан
2021 елның 25 ноябрендә
кабул ителде

1 статья. Элеге Законның жайга салу предметы

Элеге Закон «Россия Федерациясендә умартачылык турында» 2020 елның 30 декабрендәге 490-ФЗ номерлы Федеरаль закон (алга таба – Федераль закон) нигезендә Татарстан Республикасында умартачылыкны үстерү өлкәсендә аерым мәсьәләләрне жайга сала.

2 статья. Умартачылыкны үстерү өлкәсендәгә мөнәсәбәтләрне хокукий жайга салу

Умартачылыкны үстерү өлкәсендәгә мөнәсәбәтләрне хокукий жайга салу Федераль закон, башка федераль законнар һәм Россия Федерациясенең бүтән норматив хокукий актлары, элеге Закон һәм Татарстан Республикасының башка норматив хокукий актлары, шулай ук жирле үзидарә органнарының норматив хокукий актлары белән гамәлгә ашырыла.

3 статья. Умартачылыкны үстерү өлкәсендә Татарстан Республикасы Дәүләт Советы вәкаләтләре

Умартачылыкны үстерү өлкәсендә Татарстан Республикасы Дәүләт Советы вәкаләтләренә түбәндәгеләр керә:

- 1) умартачылыкны үстерү өлкәсендәгә мөнәсәбәтләрне законнар белән жайга салу;
- 2) умартачылыкны үстерү өлкәсендәгә мөнәсәбәтләрне жайга сала торган Татарстан Республикасы законнарын үтәүне һәм башкаруны тикшереп торуны гамәлгә ашыру;

3) Россия Федерациясе законнарында hэм Татарстан Республикасы законнарында каралган башка вәкаләтләрне гамәлгә ашыру.

4 статья. Умартачылыкны үстерү өлкәсендә Татарстан Республикасы Министрлар Кабинеты вәкаләтләре

1. Умартачылыкны үстерү өлкәсендә Татарстан Республикасы Министрлар Кабинеты вәкаләтләренә түбәндәгеләр керә:

1) умартачылыкны үстерүгэ юнәлдерелгэн чаралар каралган Татарстан Республикасы дәүләт программаларын раслау;

2) Татарстан Республикасы башкарма хакимиятенең умартачылыкны үстерү өлкәсендәге вәкаләтле органын билгеләү;

3) бал кортлары авыруларын кисәту hэм бетерү hэм аларны дәвалау чараларын гамәлгә ашыруны тәэмин итү;

4) умарталыкның ветеринария-санитария паспортын рәсмиләштерү hэм алыш бару тәртибен билгеләү;

5) Россия Федерациясе законнарында hэм Татарстан Республикасы законнарында каралган башка вәкаләтләрне гамәлгә ашыру.

2. Элеге статьяның 1 өлешендәге 1 hэм 2 пунктларында күрсәтелгэн вәкаләтләр турыдан-туры Татарстан Республикасы Министрлар Кабинеты тарафыннан гамәлгә ашырыла. Элеге статьяның 1 өлешендәге 3 – 5 пунктларында күрсәтелгэн вәкаләтләр турыдан-туры Татарстан Республикасы Министрлар Кабинеты тарафыннан яисә аның тарафыннан вәкаләтләр бирелгэн Татарстан Республикасы башкарма хакимияте органы (органнары) тарафыннан гамәлгә ашырыла.

5 статья. Умартачылыкны үстерү өлкәсендә Татарстан Республикасы муниципаль берәмлекләренең жирле үзидарә органнары вәкаләтләре

Татарстан Республикасы муниципаль берәмлекләренең жирле үзидарә органнары, аларга Россия Федерациясе законнарында билгеләнгэн тәртиптә умартачылыкны үстерү өлкәсендә аерым дәүләт вәкаләтләре бирелгэн очракта, күрсәтелгэн вәкаләтләрне гамәлгә ашыралар.

6 статья. Умартачылыкны үстерү өлкәсендә дәүләт ярдәме

1. Умартачылыкны үстерү өлкәсендә дәүләт ярдәме Федераль законның 9 статьясында каралган юнәлешләр буенча тәэмин ителә hэм тиешле финанс елына hэм план чорына Татарстан Республикасы бюджеты турында Татарстан Республикасы законында каралган Татарстан Республикасы бюджеты акчалары чикләрендә күрсәтелә.

2. Умартачылыкны үстерү өлкәсендә дәүләт ярдәме чараларын гамәлгә ашыру шартлары hэм тәртибе Татарстан Республикасы Министрлар Кабинеты тарафыннан билгеләнә.

7 статья. Умартачылыкны үстерү өлкәсендә дәүләт ярдәме принциплары

Умартачылыкны үстерү өлкәсендә дәүләт ярдәменең төп принциплары түбәндәгеләрдән гыйбарәт:

- 1) умартачылыкны гамәлгә ашыручы физик һәм юридик затларның, дәүләт ярдәме курсатуне сорап, гариза белән мөрәҗәгать итү тәртибе;
- 2) умартачылыкны гамәлгә ашыручы физик һәм юридик затларның дәүләт ярдәменнән бертигез дәрәҗәдә файдалануы;
- 3) дәүләт ярдәмен, Россия Федерациясе законнарында һәм Татарстан Республикасы законнарында билгеләнгән таләпләрне үтәп, күрсәтү;
- 4) дәүләт ярдәмен, Россия Федерациясе законнарында һәм Татарстан Республикасы законнарында билгеләнгән таләпләрне үтәп, күрсәтү.

8 статья. «Татарстан Республикасында умартачылыкны дәүләт тарафыннан жайга салу һәм аңа дәүләт ярдәме турында» Татарстан Республикасы Законының үз көчен югалтуын тану хакында

«Татарстан Республикасында умартачылыкны дәүләт тарафыннан жайга салу һәм аңа дәүләт ярдәме турында» 2010 елның 22 ноябрендәге 83-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2010, № 11) үз көчен югалткан дип танырга.

9 статья. Элеге Законның үз көченә керүе

Элеге Закон рәсми басылып чыккан көннөнән соң 10 көн узгач үз көченә керә.

Татарстан Республикасы Президенты
Казан, Кремль
2021 ел, 11 декабрь
№ 94-ТРЗ

Р.Н. Миннеканов